



Татарстан Республикасы ЗАКОНЫ

**Татарстан Республикасында гражданның жыелышлар, митинглар,
демонстрациялар, урам йөрешләре һәм пикетлар уздыру хокукларын
гамәлгә ашыру шартларын тәмин итү турында**

Татарстан Республикасы
Дәүләт Советы тарафыннан
2012 елның 24 декабрендә
кабул ителде

1 статья. Әлеге Законның жайга салу предметы

Әлеге Закон "Жыелышлар, митинглар, демонстрациялар, урам йөрешләре һәм пикетлар турында" 2004 елның 19 июнендәге 54-ФЗ номерлы Федераль закон (алга таба – Федераль закон) нигезендә Россия Федерациясе гражданның Татарстан Республикасында жыелышлар, митинглар, демонстрациялар, урам йөрешләре һәм пикетлар (алга таба – гавами чаралар) уздыруда катнашуга конституциячел хокукларын гамәлгә ашыру шартларын тәмин итүгә юнәлдерелә.

2 статья. Әлеге Законда кулланыла торган төшенчәләр

1. Әлеге Законда төшенчәләр Федераль закондагы мәгънәсендә кулланыла.
2. Транспорт инфраструктурасы объектлары – трамвай һәм эчке су юлларын, контакт линияләрен, автомобиль юлларын, тоннельләрен, эстакадаларны, күперләрен, вокзалларны, тимер юл һәм автобус станцияләрен, метрополитенны, елга портларын, порт чараларын, гидротехник корылмаларны, аэродромнарны, аэропортларны, элемтә, навигация һәм транспорт чаралары хәрәкәтенә идарә итү системалары объектларын, шулай ук транспорт комплексының эшләвен тәмин итүче бүтән биналарны, корылмаларны, жайланмаларны һәм жиһазларны үз эченә ала торган технологик комплекс ул.

3 статья. Гавами чаралар уздыру турында хәбәрнамә бирү тәртибе

1. Гавами чара уздыру турындагы хәбәрнамә территориясендә гавами чара уздыру планлаштырыла торган муниципаль берәмлек – шәһәр яисә авыл җирлегә, шәһәр округы администрациясенә язма рәвештә бирелә.

2. Әгәр гавами чараны берничә җирлек территориясендә уздыру планлаштырылса, гавами чара уздыру турындагы хәбәрнамә муниципаль район администрациясенә бирелә.

3. Әгәр гавами чараны берничә муниципаль район, шәһәр округы территориясендә уздыру планлаштырылса, гавами чара уздыру турындагы хәбәрнамә Татарстан Республикасы Министрлар Кабинеты вәкаләт тапшырган башкарма хакимият органына бирелә.

4. Муниципаль берәмлекләр администрацияләрендә һәм әлеге статьяның 3 өлешендә күрсәтелгән органда гавами чаралар уздыру турындагы хәбәрнамәләрне кабул итү өчен җаваплы вазыйфаи затлар һәм (яисә) структур бүлекчәләр билгеләнә.

4 статья. Гавами чаралар уздыру урыннарын билгеләү тәртибе

1. Иҗтимагый әһәмияттәге мәсьәләләр турында күмәк фикер алышу һәм жәмәгәтчелек фикерләрен белдерү өчен, шулай ук башлыча иҗтимагый-сәяси характердагы актуаль проблемаларга кагылышлы жәмәгәтчелек фикерен гавами белдерү өчен гражданның күпләп жыелуы өчен махсус бирелгән яисә жайлаштырылган бердәм урыннары (алга таба – махсус бирелгән урыннар) Татарстан Республикасы Министрлар Кабинеты вәкаләт тапшырган орган билгели.

2. Махсус бирелгән урыннар билгеләнгәннән соң, гавами чаралар, кагыйдә буларак, әлеге урыннарда уздырыла. Гавами чараларны махсус бирелгән урыннардан читтә уздыру бары тик Татарстан Республикасы Министрлар Кабинеты вәкаләт тапшырган орган яисә гавами чаралар уздыру турында хәбәрнамә илтеп бирелгән җирле үзидарә органы (алга таба – вәкаләтле орган) белән килештергәннән соң гына Федераль законда һәм әлеге Законда каралган тәртиптә рөхсәт ителә.

5 статья. Махсус бирелгән урыннардан файдалану тәртибе

1. Гавами чараны махсус бирелгән урыннарда уздырганда, оештыручы гавами чараны уздыруны Федераль закон һәм әлеге Закон таләпләре нигезендә тәмин итәргә тиеш.

2. Башлыча иҗтимагый-сәяси характердагы актуаль проблемаларга кагылышлы жәмәгәтчелек фикерен гавами белдерү өчен гражданның күпләп жыелуын оештыручы әлеге гавами чараны уздыру өчен махсус бирелгән урыннан Федераль законның 7 статьясындагы 1 өлешендә билгеләнгән срокларда файдаланырга ниятләгән очракта, бу хакта вәкаләтле органга хәбәр итә.

3. Федераль законда каралган нигезләр булганда, вәкаләтле орган, хәбәрнамә алган көннән соң килүче эш көннәннән дә соңга калмыйча, махсус бирелгән урында гавами чара уздыруны килештерүдән баш тарта.

4. Махсус бирелгән урыннардан файдалану чиратлылыгы, тиешле мәгълүмат (хәбәрнамә) алу вакытыннан чыгып, вәкаләтле орган тарафыннан билгеләнә.

5. Махсус бирелгән урыннарда гавами чаралар уздыру турында гавами чараларны оештыручылар тарафыннан бирелгән хәбәрнамә хакындагы мәгълүмат, гавами чараларны уздыру датасын, вакытын һәм урынын күрсәтеп, хәбәрнамә алынган көнне вәкаләтле органның "Интернет" мәгълүмат-телекоммуникация челтәрендәге сайтында урнаштырыла.

6 статья. Гавами чаралар уздырганда махсус бирелгән урыннар тулуның иң чик нормалары

Федераль закон нигезендә махсус бирелгән урыннар тулуның түбәндәге иң чик нормалары билгеләнә:

1) гавами чара уздыру урынында тамашачылар өчен стационар урыннар белән жиһазландырылган бина тулуның иң чик нормасы – тамашачылар өчен стационар урыннар саныннан артык түгел;

2) гавами чара уздыру урынында тамашачылар өчен стационар урыннар белән жиһазландырылмаган бина тулуның иң чик нормасы 1 кв. метрга бер кешедән артык түгел йә бинаның (корылманың) техник паспорты нигезендә;

3) мәйданнарда, скверларда, паркларда территория тулуның иң чик нормасы 1,25 кв. метрга бер кешедән артык түгел;

4) тротуарларда, административ (әлеге Законның 12 статьясындагы 3 пункттында күрсәтелгән урыннардан гайре) һәм сөүдә үзәкләре, мәдәният-күңел ачу учреждениеләре һәм базарлар янындагы мәйданчыкларда территория тулуның иң чик нормасы – 3 кв. метрга бер кешедән артык түгел.

5) гавами чара уздыру урынында транспорт инфраструктурасы объекты территориясе тулуның иң чик нормасын исәпләп чыгарганда гавами чара уздыру урынында транспорт инфраструктурасы объекты территориясенә икедән береннән артыграк булмаган өлеше (юлның транспорт чарасы йөрер өчен берничә өлеше булганда) файдаланыла. Гавами чара уздыру урынында транспорт инфраструктурасы объекты территориясенә икенче өлеше транспорт хәрәкәте, шул исәптән гомуми файдаланудагы транспорт хәрәкәте, һәм гавами чарада катнашмаучы гражданның хәрәкәте өчен файдаланыла.

7 статья. Иҗтимагый әһәмиятле мәсьәләләр турында күмәк фикер алышуда катнашучы затларның иң чик саны

1. Иҗтимагый әһәмиятле мәсьәләләр турында күмәк фикер алышуда катнашучы затларның иң чик саны 150 кеше тәшкил итә.

2. Иҗтимагый әһәмиятле мәсьәләләр турында күмәк фикер алышу уздыру турында хәбәрнамә таләп ителми.

3. Махсус бирелгән бер үк урында бер үк вакытта өлеге статьяның 1 өлешендә күрсәтелгән бердән артыграк гавами чара уздырыла алмый.

8 статья. Пикет уздырганда затлар арасындагы мөмкин булган минималь ара

Бер катнашучы сыйфатында пикет уздыручы затлар арасындагы мөмкин булган минималь ара 30 метрдан ким була алмый.

9 статья. Тарихи һәм мәдәни ядкарьләр булган объектлар территорияләрендә гавами чара уздыру тәртибе

Тарихи һәм мәдәни ядкарьләр булган объектлар территорияләрендә гавами чара уздыру тәртибе, мондый объектларның үзенчәлекләрен һәм Федераль закон таләпләрен исәпкә алып, Татарстан Республикасы Министрлар Кабинеты тарафыннан билгеләнә.

10 статья. Гомуми файдаланудагы транспорт өчен кулланыла торган транспорт инфраструктурасы объектларында гавами чара уздыру тәртибе

1. Гомуми файдаланудагы транспорт өчен кулланыла торган транспорт инфраструктурасы объектларында (алга таба – транспорт инфраструктурасы объектлары) гавами чара уздыру Россия Федерациясе законнары таләпләрен үтәп гамәлгә ашырылырга тиеш.

2. Транспорт инфраструктурасы объектларында гавами чараны оештыручы гавами чара (жыелыштан һәм бер катнашучы тарафыннан уздырыла торган пикеттан гайре) уздыру турындагы хәбәрнамәне Федераль законда билгеләнгән срокларда вәкаләтле органга язма рәвештә жиберә.

3. Вәкаләтле орган, транспорт инфраструктурасы объектларында гавами чара уздырылу турында хәбәрнамә алганнан соң – аны теркәү көнендә, ә хәбәрнамә 16 сәгатьтән соң кергән очракта, киләсе эш көненең беренче яртысында хәбәрнамәнең күчәрмәсен Татарстан Республикасы башкарма хакимиятенең транспорт һәм юллар хужалыгы өлкәсендә вәкаләтле органына жиберә.

4. Татарстан Республикасы башкарма хакимиятенең транспорт һәм юллар хужалыгы өлкәсендә вәкаләтле органы, киләсе эш көненнән дә соңга калмыйча, вәкаләтле органга транспорт инфраструктурасы объектында гавами чара уздыру мөмкинлеген турында дәлилләнгән бәяләмә белән бергә, шул исәптән транспорт инфраструктурасы субъекты фикерен исәпкә алып, рәсми җавап жиберә.

5. Транспорт инфраструктурасы объектында гавами чара уздыру турында уңай карар кабул ителгән очракта, вәкаләтле орган, гавами чараны оештыручыга шушы гавами чараны уздыруда ярдәм итү максатларында, вәкаләтле вәкил билгели. Вәкаләтле вәкил билгеләп кую язма күрсәтмә белән рәсмиләштерелә. Вәкаләтле

вәкил билгеләп кую турындагы күрсәтмәне вәкаләтле орган өч эш көне эчендә гавами чараны оештыручыга җибәрә.

6. Транспорт инфраструктурасы объектларында гавами чара уздыру барышында транспорт инфраструктурасы объектларына зыян китерү куркынычы яный торган гамәлләр кылу тыела.

7. Транспорт инфраструктурасы объектларында гавами чара уздыруның билгеләнгән тәртибен транспорт чараларына зыян китерерлек яисә аларны юкка чыгарырлык итеп бозулар очраklarында, гавами чараны оештыручылар китерелгән зыянны Россия Федерациясә законнары нигезендә түләргә тиеш.

8. Гавами чараларны транспорт инфраструктурасы объектлары территориясендә транспорт чараларын кулланып оештырганда һәм уздырганда, вәкаләтле орган бер оешкан транспорт колоннасы составында хәрәкәт итә алган транспорт чараларының иң чик санын, транспорт чараларының категорияләрен исәпкә алып, гавами чараның һәр категориясә өчен конкрет билгели. Бу чакта бер оешкан транспорт колоннасы составындагы транспорт чараларының максималь саны түбәндәгеләрдән артык була алмый:

- 1) "А" категориясә өчен 35 берәмлектән;
- 2) "В" категориясә өчен 30 берәмлектән;
- 3) "С" категориясә өчен 25 берәмлектән;
- 4) "D" категориясә өчен 20 берәмлектән;
- 5) "Е" категориясә өчен 15 берәмлектән.

9. Бер оешкан транспорт колоннасы составында төрле категориядәге транспорт чаралары кулланылганда, аларның максималь саны әлегә статья таләпләрен исәпкә алып билгеләнә.

10. Гавами чараларны транспорт инфраструктурасы объектлары территориясендә махсус техника (транспорт чаралары категориясенә карамаган) кулланып оештырганда һәм уздырганда тәртип вәкаләтле орган тарафыннан һәр чара өчен конкрет билгеләнә.

11. Гавами чаралар уздырганда транспорт чаралары түбәндәге урыннарда кулланыла алмый:

1) барлык механик транспорт чараларының яисә гавами чарада кулланыла торган транспорт чаралары категорияләренең хәрәкәтә тыелган юллар участокларында;

2) маршрутлы транспорт чаралары хәрәкәтә өчен аерып куелган юллар участокларында;

3) юлларга техник хезмәтләр күрсәтелә һәм ремонтлау башкарыла торган юллар участокларында;

4) тарихи һәм мәдәни ядкарьләр булган объектлар территорияләрендә, саклау зоналарында, шулай ук, транспорт иминлеген һәм юл хәрәкәтә иминлеген тәмин итү буенча федераль законнарда һәм бүтән норматив хокукый актларда каралган таләпләрне исәпкә алып, бүтән урыннарда.

11 статья. Транспорт инфраструктурасы объектларында гавами чара уздыру урынын һәм (яисә) вакытын үзгәртү

1. Татарстан Республикасы башкарма хакимиятенен транспорт һәм юллар хужалыгы өлкәсендәге вәкаләтле органының транспорт инфраструктурасы объектларында гавами чара уздыруга каршы килә торган хәлләр турындагы бәяләмәсе түбәндәге очракларда бирелә:

1) транспорт инфраструктурасы объекты авария хәлендә булса һәм аның территориясендә гавами чара уздыру гавами чарада катнашучыларның сәламәтлегенә һәм иминлегенә куркыныч тудырса;

2) гавами чара планлаштырыла торган мизгелгә транспорт инфраструктурасы объекттында ремонт эшләре башкарылса;

3) гавами чара уздыру гражданнарның транспорт инфраструктурасы объекттынан файдалануына каршылык (чикләү) тудырса яисә транспорт инфраструктурасы объектларында транспорт чаралары хәрәкәтен тулысынча (өлешчә) туктатуны таләп итсә.

2. Әлеге статьяның 1 өлешендә күрсәтелгән бәяләмә гавами чара уздыру урынын һәм (яисә) вакытын үзгәртү турындагы нигезләнгән тәкъдимне Федераль законда билгеләнгән срокларда вәкаләтле орган тарафыннан гавами чараны оештыручыга житкерү өчен нигез була.

12 статья. Гавами чаралар уздыру тыела торган урыннар

Кеше һәм граждан хокукларын һәм ирекләрен яклау, законлылыкны, хокук тәртибен һәм ижтимагый иминлекне тәмин итү максатларында, шул исәптән гавами чаралар уздыру яшәешне тәмин итү, транспорт йә социаль инфраструктура, элемент объектларының эшләвен бозуга китерерлек, жәяүлеләрнең һәм (яисә) транспорт чараларының хәрәкәтенә яисә гражданнарның торак урыннарына йә транспорт яки социаль инфраструктура объектларына керүенә тоткарлык тудырса, жыелышларны, митингларны, урам йөрешләрен, демонстрацияләрне түбәндәге урыннарда уздыру Федераль закон нигезендә тыела:

1) яшәешне тәмин итү объектларыннан һәм хәрби объектлардан 500 метрдан якынарак урнашкан;

2) тимер юл вокзалларыннан һәм платформаларыннан, автобус һәм елга вокзалларыннан, аэропортлардан 200 метрдан якынарак урнашкан;

3) дәүләт хакимияте, прокуратура, консуллык органнары, мәгариф, сәламәтлек саклау учреждениеләре били торган биналардан һәм гыйбадәтханә корылмаларыннан 50 метрдан якынарак урнашкан.

13 статья. Татарстан Республикасының аерым законнарының үз көчләрен югалтуын тану

Түбәндәгеләрне үз көчләрен югалткан дип танырга:

1) "Татарстан Республикасында жыелышлар, митинглар, демонстрациялар, урам йөрешләре һәм пикетлар уздыру турында хәбәрнамә бирү тәртибе хакында" 2006 елның 16 гыйнварындагы 1-ТРЗ номерлы Татарстан Республикасы Законын (Татарстан Дәүләт Советы Жыелма басмасы, 2006, № 1);

2) "Татарстан Республикасында транспорт инфраструктурасы объектларында гавами чара уздыру тәртибе турында" 2011 елның 19 мартындагы 4-ТРЗ номерлы Татарстан Республикасы Законын (Татарстан Дәүләт Советы Жыелма басмасы, 2011, № 3).

14 статья. Әлеге Законның үз көченә керүе

1. Әлеге Закон рәсми басылып чыккан көнненән соң 10 көн узгач үз көченә керә.

2. Татарстан Республикасы Министрлар Кабинеты үзенәң норматив хокукый актларын әлеге Законга туры китерергә, шулай ук әлеге Законда каралган Татарстан Республикасы норматив хокукый актларының кабул ителүен тәэмин итәргә тиеш.

Татарстан Республикасы
Президенты



Р.Н. Миңнеханов

Казан, Кремль
2012 елның 25 декабре
№ 91-ТРЗ